



கலைஞர்
100
1924 - 2024

முரசொலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com



தொடக்கம் : 10.8.1942 - முரசு : 84 - ஒலி : 50 - திருவள்ளூர் ஆண்டு 2056 - புரட்டாசி 13 - திங்கள் கிழமை 29 செப்டம்பர் 2025 - திருச்சி ★ 12 பக்கங்கள் Established : 10.8.1942 - Volume : 84 - Issue 50 : Thiruvalluvar Year - 2056 - Purataasi 13 - Monday 29 September 2025 - Trichy ★ 12 Pages ₹ 5.00



முதமைச்சர் மு.க. ஸ்டாலின் அவர்கள் நேற்று (28.9.2025) கருர் அமராவதி மருத்துவமனைக்கு நேரில் சென்று, கருரில் நடைபெற்ற தமிழக வெற்றிக் கழகத்தின் கூட்ட நெரிசலில் சிக்கி காயமடைந்தவர்களை சந்தித்து உடல்நலம் குறித்து விசாரித்து, மருத்துவர்களிடம் அவர்களுக்கு வழங்கப்படும் சிகிச்சை விவரங்கள் குறித்து கேட்டறிந்தார். இந்நிகழ்வின் போது, அமைச்சர்கள் கே. என். நேரு, எ.வ. வேலு, எஸ். ரகுபதி, கே. ஆர். பெரியசுப்பன், மா. சுப்பிரமணியன், எஸ். எஸ். சிவசங்கர், அன்பில் மகேஸ் பொய்யாமொழி, சிவ. வீ. மெய்யநாதன் உள்ளிட்ட அமைச்சர் பெருமக்கள், செல்வி ஜோதிமணி எம்.பி., வி. செந்தில்பாலாஜி எம். எல். ஏ., மாவட்ட ஆட்சித் தலைவர் எம். தங்கவேலு, மருத்துவர்கள் மற்றும் அரசு உயர் அலுவலர்கள் உடனிருந்தனர்.



முதமைச்சர் மு.க. ஸ்டாலின் அவர்கள் நேற்று (28.9.2025) கருர் அரசு மருத்துவக் கல்லூரி மருத்துவமனைக்கு நேரில் சென்று, கருரில் நடைபெற்ற தமிழக வெற்றிக் கழகத்தின் அரசியல் பரப்புரைக் கூட்டத்தில் ஏற்பட்ட கூட்ட நெரிசலில் சிக்கி பலியானோரின் உடலுக்கு மலர்வளையம் வைத்து அஞ்சலி செலுத்தி, குடும்பத்தினருக்கு ஆறுதல் கூறினார்.

கூட்ட நெரிசலில் சிக்கி 39 பேர் பலி! கருர் விரைந்த

முதல்வர் மு.க.ஸ்டாலின் நள்ளிரவில் மருத்துவமனையில் ஆறுதல்!

பலியானவர்களின் உடலுக்கு கண்ணீர் மல்க மலரஞ்சலி!

கருர், செப்.29 -

கருரில் நடைபெற்ற தமிழக வெற்றிக் கழகக் கூட்டத்தில் ஏற்பட்ட நெரிசலில் சிக்கி 39 பேர் பலியான துயரச் செய்தி கேட்டு, முதல்வர் மு.க.ஸ்டாலின் அவர்கள் நள்ளிரவில் கருர் மருத்துவமனைக்கு விரைந்துச் சென்று பலியானவர்களின் உடலுக்கு கண்ணீர் மல்க மலரஞ்சலி செலுத்தி, குடும்பத்தினருக்கு ஆறுதல் கூறினார்.

நேற்று முன்தினம் 27.9.2025 கருரில் நடைபெற்ற தமிழக வெற்றிக் கழகத்தின் கூட்டத்தில் ஏற்பட்ட நெரிசலில் சிக்கி பாதிக்கப்பட்ட மருத்துவமனையில் பலர் அனுமதிக்கப்பட்டுவந்த செய்தியை அறிந்த முதலமைச்சர் அவர்கள், உடனடியாக இரவே சென்னை, தலைமைச் செயலகத்திற்கு சென்று, அமைச்சர் பெருமக்கள், உயர் அதிகாரிகளுடன் ஆலோசனை மேற்கொண்டார்.

மருத்துவ சிகிச்சைக்கான சிறப்பு ஏற்பாடுகளை துரிதப்படுத்த மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், பள்ளிக் கல்வித் துறை அமைச்சர் அன்பில் மகேஸ் பொய்யாமொழி மற்றும் திருச்சி, சேலம் மற்றும் திண்டுக்கல் மாவட்ட ஆட்சித் தலைவர்கள் மருத்துவக் குழுக்களுடனும், காவல் துறை தலைமை இயக்குநர் மற்றும் சட்டம் ஒழுங்கு கூடுதல் காவல் துறை தலைமை இயக்குநர் ஆகியோரை அனுப்பிவைத்து போர் கால நடவடிக்கை மேற்கொண்டு பாதிக்கப்பட்டவர்களுக்கு உரிய உதவிகளை மேற்கொள்ளுமாறு அறிவுறுத்தினார்.



முதலமைச்சர் மு.க. ஸ்டாலின் அவர்கள் நேற்று (28.9.2025) கருர் அரசு மருத்துவக் கல்லூரி மருத்துவமனையில், தமிழக வெற்றிக் கழகத்தின் கூட்ட நெரிசலில் ஏற்பட்ட உயிரிழப்பு சம்பவம் குறித்தும், காயமடைந்தவர்களுக்கு அளிக்கப்பட்டு வரும் சிகிச்சைகள் மற்றும் தேவையான உதவிகள் குறித்தும் ஆலோசனை மேற்கொண்டார். இக்கூட்டத்தில் அமைச்சர்கள் கே. என். நேரு, எ.வ. வேலு, எஸ். ரகுபதி, கே. ஆர். பெரியசுப்பன், மா. சுப்பிரமணியன், எஸ். எஸ். சிவசங்கர், அன்பில் மகேஸ் பொய்யாமொழி, சிவ. வீ. மெய்யநாதன் உள்ளிட்ட அமைச்சர் பெருமக்கள், நாடாளுமன்ற உறுப்பினர் செல்வி ஜோதிமணி, சட்டமன்ற உறுப்பினர் வி. செந்தில்பாலாஜி, மாவட்ட ஆட்சித் தலைவர் எம். தங்கவேலு, வே. சரவணன், செ. சரவணன், அரசு மருத்துவர்கள் மற்றும் அரசு உயர் அலுவலர்கள் கலந்துகொண்டனர்.

அதைத் தொடர்ந்து, முதலமைச்சர் அவர்கள், நேற்று நள்ளிரவே கருர் மாவட்டத்திற்கு நேரில் சென்றார்.

நேற்று (28.9.2025) அதிகாலையில், முதலமைச்சர் அவர்கள், கருர் அரசு மருத்துவக் கல்லூரி மருத்துவமனையில், அமைச்சர் பெருமக்கள், மாவட்ட ஆட்சித் தலைவர்கள், மருத்துவ அலுவலர்களுடன் ஆலோசனை மேற்கொண்டார். தற்போது,

சிகிச்சை பெற்று வருபவர்களின் விவரங்களையும், தேவைப்படும் உதவிகள் குறித்தும் மருத்துவர்களிடம் கேட்டறிந்தார்.

தீவிரச் சிகிச்சைக்கு நடவடிக்கை!

மேலும், பாதிக்கப்பட்டவர்கள் ஒவ்வொருவரின் நிலை குறித்து கேட்டறிந்து, தீவிர சிகிச்சைப் பிரிவில் சிகிச்சை பெற்றுவருபவர்களைத் தொடர்ந்து கண்காணிக்க வேண்டும் என்றும், உயிரிழப்புகள் ஏற்படாதவாறு

கவனத்துடன் செயல்பட வேண்டும் என்றும் மருத்துவர்களுக்கு அறிவுறுத்தினார். அருகில் உள்ள மாவட்டங்களிலிருந்து வரும் மருத்துவர்கள், செவிலியர்கள் தேவையான மருத்துவ உபகரணங்களுடன் வரவழைத்துப்பட்டுள்ளனர் என்றும், அவர்களுடன் ஒருங்கிணைந்து தீவிர சிகிச்சைகள் மேற்கொள்ள வேண்டும் என்றும் கூறினார்.

பின்னர், கருர் அரசு மருத்துவக் கல்லூரி மருத்துவமனையில் சிகிச்சை பெற்று வருபவர்களை நேரில் சந்தித்து அவர்களுக்கு அளிக்கப்பட்டுவரும் சிகிச்சைகள் குறித்து கேட்டறிந்தார். கூட்ட நெரிசலில், உயிரிழந்தவர்களின் உடலுக்கு மலர்வளையம் வைத்து அஞ்சலி செலுத்தி, அவர்களின் குடும்பத்தினருக்கும் ஆறுதல் கூறினார்.

மேலும், முதலமைச்சர் அவர்கள், அமராவதி மருத்துவமனைக்கு நேரில் சென்று அங்கு சிகிச்சை பெற்றுவருபவர்களிடம் உடல் நலம் குறித்து விசாரித்தார்.

முதல்வர் பேட்டி!

அதன்பிறகு, அங்கிருந்த செய்தியாளர்களை சந்தித்து அளித்த பேட்டி வருமாறு: - மிகுந்த துயரத்தோடு, மிகவும் கனத்த இதயத்தோடு உங்கள் முன்னால் நான் நின்றும் கொண்டிருக்கிறேன். கருரில் நடந்த கொடூரமான விபத்தை பற்றி விவரிக்க முடியாத அளவுக்கு ஒரு சோக கൃபுநிலை ஏற்பட்டிருக்கிறது. அதைப்பற்றி விவரிக்க கூட எனது மனம் இடம் கொடுக்கவில்லை. அந்த அளவுக்கு நான் வேதனையில் இருக்கிறேன்.

நேற்று இரவு, சென்னையில் அதிகாரிகளிடம் பேசிக்கொண்டு இருந்தபோது கருரில் நடைபெற்ற கூட்ட நெரிசலில் மூச்சு திணறல் ஏற்பட்டு பலர் மருத்துவமனைக்கு அழைத்து செல்லப்படுகிறார்கள் என்ற செய்தி எனக்கு கிடைத்தது. உடனே, முன்னாள் அமைச்சர், சட்டமன்ற உறுப்பினர் செந்தில்பாலாஜி அவர்களை நான் தொடர்பு கொண்டு உடனடியாக மருத்துவமனைக்கு சென்று பாருங்கள் என்று கூறினேன்.

தொடர்ச்சி 3-ஆம் பக்கம்

பலியானவர்கள் குடும்பத்தினருக்கு தலா ரூ.10 லட்சம் நிதி அறிவிப்பு!

விசாரணை ஆணையம் அமைத்து முதல்வர் மு.க.ஸ்டாலின் உத்தரவு!

சென்னை, செப். 29 - கருரில் நேற்று முன்தினம் நடைபெற்ற துயரச் சம்பவம் குறித்து முதல்வர் அவர்கள் விடுத்துள்ள அறிவிப்பு வருமாறு:-

நேற்று முன்தினம் (27.9.2025) கருரில் நடைபெற்ற தமிழக வெற்றிக் கழகத்தின் அரசியல் பரப்புரை கூட்டத்தில் ஏற்பட்ட கூட்ட நெரிசலில் சிக்கி

இதுவரை 8 குழந்தைகள் 16 பெண்கள் உட்பட 39 பேர்கள் உயிரிழந்துள்ளதாக தகவல் அறிந்து சொல்லொண்ணாத துயரமும் வேதனையும் அடைந்தேன்.

விசாரணை ஆணையம் அமைத்து உயிரிழப்புகள் நம் அனைவரின் நெஞ்சத்தையும் உலுக்கியுள்ளது. ஈடு செய்ய முடியாத பேரிழப்பை எதிர்கொண்டுள்ள அந்தக் குடும்பங்களுக்கு என் ஆழ்ந்த வருத்தத்தையும், அனுதாபங்களையும் தெரிவித்துக் கொள்கிறேன். சிகிச்சைக்காக மருத்துவமனைகளில் அனுமதிக்கப்பட்டுள்ள அனைவருக்கும் சிறப்பான முறையில் சிகிச்சை அளிக்க உத்தரவிட்டுள்ளேன்.

மருத்துவ சிகிச்சைக்கான சிறப்பு ஏற்பாடுகளை துரிதப்படுத்த பள்ளிக் கல்வித் துறை அமைச்சர் மற்றும் மருத்துவம் மற்றும் மக்கள் நலவாழ்வுத் துறை அமைச்சர் ஆகியோரை அனுப்பி வைத்துள்ளேன். மேலும், திருச்சி, சேலம் மற்றும் திண்டுக்கல் மாவட்ட ஆட்சித் தலைவர்கள் மருத்துவக் குழுக்களுடன் கருருக்கு அனுப்பி வைக்கப்பட

வுள்ளனர். இந்த துயரகரமான சம்பவத்தில் உயிரிழந்தவர்களின் குடும்பங்களுக்கு தலா பத்து லட்சம் ரூபாய் முதலமைச்சரின் பொது நிவாரண நிதியிலிருந்து வழங்கிவரும், மருத்துவமனைகளில் தீவிர சிகிச்சை பெற்று வரும் நபர்களுக்கு தலா 1 லட்சம் ரூபாயும் வழங்கி உத்தரவிட்டுள்ளேன்.

நான் இன்றிரவே கருர் சென்று மேற்படி துயர சம்பவத்தில் உயிரிழந்தவர்களின் குடும்பத்தினரை சந்தித்து, ஆறுதல் தெரிவிக்கவும், மருத்துவமனையில் சிகிச்சை பெற்று வருபவர்களை சந்திக்கவும் உள்ளேன்.

இவ்வாறு முதல்வர் மு.க.ஸ்டாலின் அவர்கள் அறிவித்துள்ளார்.